

**LE MOT DU JOUR****BI TA KUMA****Script ID: 1148****Original title: L'HEURE DE LA JOURNEE****Wait Title: Wagati tere kɔnɔ****Paster Doug Schroeder****KUMA DAMINA**

Fa Ala, ne b'i fo ni wagati kosɔn i ka min di an ma, ne b'i fo an lamɛnbaga bɛɛ kelen kelen kosɔn, i ta Nin Saninman ka bɛɛ jusukun laben ka sɔn i ta kuma ma Yesu Kirisita tɔgɔ ra! Bi ta kuma lamɛnbaga nisɔndiya lo ne fɛ ka i sɔrɔ tuun ni wagati ra an ta jɛmukan na. Bi ta kuma o ye wagati tere kɔnɔ.

**WAAJURI**

Misali min tara yeelen ni dibi ko ra an bɛ o sɔrɔ layiri kura kɔnɔ ka caya. Misali lo tuma bɛɛ ka Alapasiran ni tereninya faranfasi ka bɔ juguya ni ko jugu ra. Yuhana 11 ra Yesu bɛ kuma dɔ fɔ min ka di. Ko min tun bɛ yi o ye ko a tericɛ Lazari min ko tun ka di a ye a sara. Nka Yesu ka tere fla kɛ belɛn k'a sɔrɔ ka taga Betani. An bɛ o ko ye Yuhana 11 ra.

«Ayiwa, cɛ dɔ tun bɛ banara; a tɔgɔ tun ye ko Lazari. A tun bɛ Betani, Mariyamu ni a balemamuso Mariti bɛ dugu min kɔnɔ. 2 O Mariyamu le tun nana turu kasadiman kɛ Matigi sen kan ka a jɔsi ni a kunsigi ye; ale balemace Lazari le tun man kɛnɛ. 3 O balemamuso fla ka mɔgɔ ci ka taga a fɔ Yesu ye ko: «Matigi, i tericɛ man kɛnɛ dɛ!» Yesu ka o kuma mɛn tuma min na, a ko: Nin bana ma dabɔ saya kama; a kera janko ka Ala ta bonya le yira, janko Den min bɔra Ala ra, a ye kɛ sababu ye ka bonya la o kan. 5 Mariti ni Mariyamu ni

**Lazari bæ ko tun ka di Yesu ye kosebæ. 6 Nka Yesu ka Lazari ta bana ko mæn, a tun bæ yɔrɔ min na, a belen tora yi ka tere fla kɛ. 7 O kɔ, a ko a ta karamɔgɔdenw ma ko: «An ye sekɔ Zude mara ra.» 8 Karamɔgɔdenw ko: «An karamɔgɔ, a ma mæen fɔlɔ, Yahudiyaw kuntigiw tun b'a fɛ ka i bon ni kabakuru ye ka i faga o yɔrɔ ra, i belen ko an ye sekɔ ka taga yi!» 9 Yesu ka o jaabi ko: «Wagati tan ni fla le tɛ tere kɔnɔ wa? Ayiwa, mɔgɔ min bæ tagama tere fɛ, o tigi talon man di, sabu tere yeelen bæ yi. 10 Nka mɔgɔ min bæ tagama dibi ra, o tigi bæ talon, sabu yeelen tɛ yi. Yesu ka o fɔ minkɛ, a ko o ma ko: An tericɛ Lazari bæ sunɔgɔra nka ne bæ taga a lakunu»**

Yesu ta kuma lo ko ale bɛna Lazari lakunu ka bɔ saya ra. Ni kera kabakoba ye ka Yesu ta Alaya yira. Ni a ta karamɔgɔdenw ye a ka kuma dɔ fɔ min ka di, a ko : **« Wagati tan ni fla le tɛ tere kɔnɔ wa? Ayiwa, mɔgɔ min bæ tagama tere fɛ, o tigi talon man di, sabu tere yeelen bæ yi. Nka mɔgɔ min bæ tagama dibi ra, o tigi bæ talon, sabu yeelen tɛ yi ».**

Ni yɔrɔ ra Yesu b'a yira an na ko an ka kan ka an jigi la Ala ra, ko a ka cogo di an ma ka an ta baara kɛ lon o lon. Min ka di ni yɔrɔ ra, o ye ko Yesu ka Lazari ta bana ko mæn o kɔ a k'a fɔ ko wagati tan ni fla le bæ tere kɔnɔ o min na an bæ se ka miiri ko a bɛna ka wuri o yɔrɔni bæe ra ka taga Lazari yɔrɔ k'a kenɛya. ɔn'ɔn, a ma o kɛ. A tora yi belen ka tere fla kɛ k'a sɔrɔ ka wagati naaniw tɔ ta tere kɔnɔ ka tagama damina. Lazari tun sara ka tere naani kɛ Yesu sɔrɔ ra ka se.

Yesu tun b'a fɛ ka mun le fɔ ni a ko wagati tan ni fla le bæ yi ani o wagati tan ni flaw ra a tun bæ se ka taga Lazari flɛ, nka a ma o kɛ.

Ni ko bæe ra an k'a lɔn ko, ni i sera ni ko laban yɔrɔ ra, Yesu tun bæ min fɛ o tun ye ka Lazari kunu ka bɔ saya ra. Kun min na a ma kow kɛ o wagati mugan naaniw ra,

o ye ko a tun ye janamanya Matigi ye, ko se tun be a ye ka suw lakunu ka bo saya ra ka janamanya di o ma. Ni ye karanba do le ye i ka kan ka min lamen bi.

Yesu k'a yira ko se be a boro ka janamanya di. A b'a fe i ka i jigi la a ra. A b'a fe i ka i jigi la a togo ra. Cogoya caman be dunupa mogow fe o be waso min na ani ka o yerebonya k'a jini ka do fara o ta dunupa sigi ra ani ka nafa soro a ra, yan, Yesu ta Kibaro Diman ra, Yesu ye janamanya banbari gundo ye. O ye ka i jigiya ni jigi bee la Yesu ra. Fa Ala ka ale le ci ka se bagaya di a ma ka janamanya di; janamanya banbari.

Ne be miiri ko i bena na Yesu ma ani ka son a ma. Tuma do a kera kabako ko ye a terice Lazari fe ka ye ko a kununa ka bo saya ra min te kudaye ko ye. Lazari ma korota ni a farikolo noroma ye jurumun te min na, ni donna a ra i ko a tun be cogo min na folo ra. Ka kunu ka bo saya ra ani ka taga janamanya banbari ra o na ke ni Yesu sekora ka na tuma min na ; kiti lon na, ni farikolo jurumunma fanga cenna ni an bee cogo yelemana walama ka kunu ka bo saya ra ani an cogo yelemana Kirisita ra.

An ka na ni ko ra sisan, tuma min na Yesu tun be kumana wagati tan ni flaw ko ra Ala ka olugu minw di an ma. A be i n'a fo teme sira suguya do lo min be kana ni Yesu tun ka min fo binfiyerenw ko ra a ni hakiri b'a ko a tun k'a fo a ta karamogodenw ye ko o kana siran. Binfiyeren te a yere cogo yelama, o bena laben cogo min a te o joro, Ala ka o dan cogo min na o be o cogo le ta. Kononogban be adamadenw le soro ka o hakiri jagami. Yesu be o fo k'a yira ko nafa te o ra.

A fle, fen min do be ne janasisi ka yira cogo min na dunupa mogow yoro ka jan, o ye ka ko bee sin domuni ni fani ma ani mogo caman be dunupa so konon o be baara ke ka baara ke waasa o ye baro ni fani soro, ani janagbe dow be yi min be jasin domuni ma ani ni fani ce jumanbaw minw be don sijaga kelen ka taga yira mogow

ra. Can na lɔgɔbɔ ko le ! Ko jugu le ! Kretien ma kan k'a ta dunuɲa sigi ke yɔrɔba ba domuni kew le ra walama fani sifa dɔw minw songɔ ka gbelen. Fen dɔw be yi ka ke nafa be minw na. Minw ye Ala kow ye, nin kow, farikolo ko te.

Ayiwa a fɔra yan, ko Yesu b'a fe k'an pamina sankolo kow ra. A b'a fe k'a yira ko ni i be tagama ka kaja ni Ala sago ye, a bena i pamina. Nin Saninman ta hakiritigiya bena ke i fe. Can na Nin Saninman ta hakiritigiya le kan i ka kan k'a ke. Wagati nɔgɔma tena ke mɔgɔ bee ta sini kow ra. Wagati bee ra, kow be se ka juguya. Nka Yesu ko i ka i ta tere kuru ke ani tagama ka kaja ni Ala sago ye.

Yɔrɔ werew be yi minw be kuma o ko ra, ko paden le ye farikolo ta fitinayeelen ye ani Yesu ko fen min be ele bla yeelen na, ni o yere be dibi ra. O dibi ye mun le ye? A be kuma Nin ta yeelen le ko ra, ka lanaya ke Ala ra ka kaja ni minw be yi ten Ala ta Nin Saninman te o ra. Zaburuw 116 ko: « **I ta kuma ye fitina le ye ne sen kɔrɔ, yeelen lo fana ne ta sira kan.** » Yesu b'a yira ko ni i ye Ala ta karamɔgɔden ye, an be tagama yeelen na, ani Nin Saninman ta hakiritigiya be an fe.

Kretien dɔ ka kuma dɔ fɔ min ka di a tɔgɔ ko Ignace de Loyola. Ignace de Loyola ye a ta dunuɲa sigi ke san 1500 wagati ra a ka fɔ ten ko : " setana te se ka lanaya yeelen mina nin na, nka a be yeelen ta waasa nin be lanaya ke min na a kana miiri o ra." " Ala ta den, ni i ye sagagbenbaga ta saga dɔ ye, Kirisita be i mara. Setana te se ka na ka i nin sonya, laganfiyaba dɔ lo ka ke Ala ta den ye, ka batize Yesu tɔgɔ ra, o ye ko i te farati ra ni setana ka i sonya ten dɔrɔn. An be se ka laganfiyaba sɔrɔ Kirisita ra ko an ta jurumunw yafara an ma ani an ye Ala denw ye. Nka setana be se k'an pagban ka an ke fiyentɔ ye ani Ala be min fe ka an barika ka o ke. Ni i te Ala ta kuma karan walama k'a lamɛn, i jate tena se Ala ma.

O cogo ra, Yesu b'a yira a ta karamɔgɔdenw ra ko wagati numan be yi ka kow ke ani jatemina dɔw be yi. Yesu tora yi ka tere fla ke ani a ka tere ta yeelen makɔnɔ, lon

min dira, ka sekɔ ka taga a ta baara dafa. Yesu tun be taga nka a hakiri tun be kow ra, a na tun be gbengben yiri ra. A tun b'a fe ka min ke o sen b'a ra fana. A tun k'a lon ko o tɔrɔ ni o saya tun be nana nka a tun be tagara tuma bee a fan fe, a tun be tagara tuma bee a fan fe sabu Ala sago tun le.

## **KUMA LABAN**

A to ne k'a fo i ye ko gbeleya dow be se ka i soro sini. I ka kan ka min ke o ye ka tagama ka kaja ni Ala sago ye. A ka fisa an ka tagama ka kaja ni Ala sago ye sani ka tagama dununa so dibi ra. I t'a fe k'o ke! Baara ke lon bee i ko Ala ka di i kun do kama. Su, i ka i yere di Ala ma ani i ta janamanya ta kow bee. Ni i wurira sogoma Kibaro Diman yeelen na, i jusukun, i nin, ni i farikolo di Yesu Kirisita ma waasa i ka ke mago do ye min be tagama Ala ta yeelen na ani ka la a ra ko a bena ke ni i ye lon o lon.

## **DONKIRI LABAN**